

एक नजर.....

मोतीचूर चकनाचूर में कॉमिडी करेंगे नवाजद्दीन और अथिया

नवाजुद्दीन सिद्दिकी और सुनील शेड्डी की बेटी अथिया शेड्डी जल्द ही एक वेडिंग कॉमिडी फिल्म में साथ दिखाई देंगे, फिल्म का नाम है मोतीचूर चकनाचूर। फिल्म की शूटिंग सितम्बर में लखनऊ में शुरू होगी।

दिसम्बर तक शूटिंग शेड्यूल में इसे पूरा कर दिया जाएगा। मेकर्स इस बात से खुश हुए कि नवाज ने 15 मिनट में फिल्म के लिए हां कर दिया और कहा कि शूटिंग इसी साल में निपटा लें। इस फिल्म से देबमित्र हसन डायरेक्टर के तौर पर डेब्यू करेंगे जो अब तक टीवी इंडस्ट्री में काम कर रहे थे। प्रड्यूसर राकेश भाटिया ने बताया कि मेरी टीम इस फिल्म की मजाकिया स्क्रिप्ट से बहुत खुश हैं, साथ ही एक जोड़ी भी अनोखी होगी। दुल्हन और दूल्हे के परिवारों के बीच बहुत कॉमिडी होने वाली है।

नवाज भी हीरो के अपने रोल को लेकर उत्साहित हैं। अथिया अनीज बन्नी की कॉमिडी फिल्म मुबारकां में काम कर चुकी हैं, अब वह उत्तर भारत के एक छोटे से शहर की लड़की के किरदार में होंगी। इन दिनों नवाज और अथिया उस इलाके की बोली सीख रहे हैं।

हाफ गर्लफ्रेंड की गायिका अनुष्का शहाने का अंतर्राष्ट्रीय गीत रिलीज

निर्देशक मोहित सूरी की बॉलीवुड फिल्म हाफ गर्लफ्रेंड के लिए लॉस्ट विदाउट यू और स्टे ए लिटल लॉनर गीत

लिखने और उन्हें गाने वाली अनुष्का ने अपना नया अंतर्राष्ट्रीय गीत एक्सट्रेसी लॉन्च कर दिया। वह भारत के इंग्लिश सिंगिंग टैलेंट हंट शो द स्टेज के पहले संस्करण का भी हिस्सा हैं।

एक्सट्रेसी को ऋषि रिच और अनुष्का ने लिखा और बनाया है। इसे शुक्रवार को रिलीज किया गया। अनुष्का ने एक बयान में कहा, जब मैं द स्टेज पर एक प्रतियोगी थी, तो मुझे इस क्षेत्र में कोई ज्यादा अनुभव नहीं था। जजों से मिली प्रतिक्रिया ने मुझे हर दिन एक बेहतर कलाकार बनने में मदद की और शो के पहले एपिसोड के बाद से ही देवराज मेरे लिए एक मार्गदर्शक रहे।

एमएस धोनी: ऐन अनटोल्ड स्टोरी का बनेगा सीक्वल!

इन दिनों बॉलिवुड में बायोपिक्स की लाइन लगी हुई है। पैडमैन, राजी, संजू, गोल्ड, सूरमा जैसी फिल्में लगातार चर्चा में हैं, वहीं अब एक बायोपिक्स के सीक्वल की चर्चा भी जोरों पर है। मीडिया रिपोर्ट्स की मानें तो 2016 में आई महेंद्र सिंह धोनी की बायोपिक्स एमएस धोनी: ऐन अनटोल्ड स्टोरी का सिचल बनने वाला है।



यह फिल्म 2016 में रिलीज हुई थी और बॉक्स ऑफिस पर भी फिल्म ने कमाल का परफॉर्म किया था। फिल्म में ऐक्टर सुशांत सिंह राजपूत ने धोनी का किरदार निभाया था।

अब खबर है कि फिल्म का सीचल बनेगा। इसकी स्क्रिप्ट पर काम शुरू हो गया है और अगले साल यह फिल्म फ्लोर पर आ जाएगी। सीक्वल को रोनी स्क्रूवाला प्रड्यूस कर रहे हैं। सुशांत के एक करीबी सूत्र ने एक अखबार को बताया कि फिल्म में 2011 का वर्ल्ड कप जीतने के बाद की धोनी की जिंदगी दिखाई जाएगी। इस साल आइपीएल में धोनी की टीम चेन्नै सुपरकिंग्स ने एक रोमांचक मुकाबले में बंगलुरु को हराया था। वह मैच इस फिल्म का हिस्सा हो सकता है। इसी तरह 2015 के वर्ल्डकप में भारत के सेमी फाइनल तक के सफर को भी फिल्म में दिखाया जाएगा। इस खबर ने धोनी के फैंस में काफी उत्सुकता पैदा कर दी है। वे अब बसन्ती से एम एस धोनी: द अनटोल्ड स्टोरी के सीचल का इंतजार कर रहे हैं।

रेस 3 में सलमान के स्टारडम में दब जाने का डर नहीं लगा : बॉबी देओल



अभिनेता बॉबी देओल का कहना है कि उन्हें अपनी कमबैक फिल्म रेस 3 में सुपरस्टार सलमान खान के स्टारडम में दब जाने का कभी डर नहीं लगा। रेस 3 ने बॉक्स ऑफिस पर केवल भारत में 100 करोड़ का आंकड़ा पार कर लिया है। रेमो डिस्जूजा द्वारा निर्देशित फिल्म का पहले दिन का कलेक्शन 29.17 करोड़ था। इस सवाल पर कि क्या उन्हें महसूस हुआ कि वह सलमान के स्टारडम में दब जाएंगे? इस पर बॉबी ने बताया, मुझे नहीं लगता कि मुझे कोई डर था क्योंकि मेरे पास खोने के लिए कुछ भी नहीं था।

सोनू सूद आत्मविश्वास से भरे कलाकार : लव सिन्हा

आगामी फिल्म पलटन के साथ बॉलीवुड में कदम रख रहे लव सिन्हा ने कहा है कि फिल्म में अभिनेता सोनू सूद के साथ काम करना बेहतरीन है और उन्होंने कहा कि सोनू अपने सह-कलाकारों के भीतर से सर्वश्रेष्ठ निकलवाने में सक्षम हैं। दिग्गज अभिनेता और राजनीतिज्ञ शत्रुघ्न सिन्हा के पुत्र और अभिनेत्री



सोनाक्षी सिन्हा के भाई लव का सोनू के साथ सेहत और फिटनेस का भी संबंध है। लव ने कहा, सोनू सर ने शूटिंग के दौरान हम सभी की मदद की और साथ काम करना बेहतरीन था। हम जल्द उठते और शूटिंग के दौरान एक साथ वर्कआउट करते थे। उन्होंने कहा, वह बहुत मददगार थे।

रीमा कागती मेरी पसंदीदा निर्देशक : अमित साध

फिल्म गोल्ड का इंतजार कर रहे अभिनेता अमित साध का कहना है कि रीमा कागती उनकी पसंदीदा निर्देशक हैं। गोल्ड के सहनिर्माता अभिनेता-फिल्मकार फरहान ने बुधवार को ट्वीट कर कहा कि अमित, सनी कौशल, विनीत सिंह और कुणाल कपूर फिल्म में अपने-अपने किरदारों से चमक लाए हैं। फरहान ने कहा, गोल्ड में अमित साध, सनी, कुणाल कपूर और विनीत सिंह के साथ काम करना बहुत अच्छा रहा।

टीवी शो के कंटे से निराश हूँ : काजल पिसाल

बड़े अच्छे लगते हैं से चर्चित हुईं अभिनेत्री काजल पिसाल मौजूदा दौर में टेलीविजन धारावाहिकों के कंटे से निराश हैं। काजल के मुताबिक, टेलीविजन शो में अच्छे कंटे नहीं हैं और आजकल जिस तरह के रोल ऑफर किए जा रहे हैं, वे करने लायक ही नहीं हैं।



आदित्य रॉय कपूर के साथ काम नहीं करना चाहती कटरीना

वह कहावत तो आपने सुनी ही होगी कि दूध का जला भी छछ फूंक-फूंककर पीता है। कटरीना कैफ के साथ कुछ यही चल रहा है। तभी तो उन्होंने अपने एक को-स्टार और खास दोस्त के साथ फिल्म में साथ काम करने से मना कर दिया है। अब आप सोच रहे होंगे कि आखिर यह को-स्टार कौन है? कहीं यह रणवीर कपूर तो नहीं? तो जनाब हम आपको बता दें कि यह रणवीर नहीं बल्कि आदित्य रॉय कपूर हैं। रिपोर्ट के मुताबिक, कटरीना को हाल ही में एक रोमांटिक कॉमिडी का ऑफर मिला, जिसमें आदित्य रॉय कपूर भी थे, लेकिन कटरीना ने उस फिल्म में कोई दिलचस्पी नहीं दिखाई। रिपोर्ट के अनुसार, कटरीना और आदित्य काफी अच्छे दोस्त हैं, लेकिन वह अपने प्रफेशनल और पर्सनल रिश्तों को अब मिक्स-अप नहीं करना चाहती। कहा यह भी जा रहा है कि इसकी वजह फ्लॉप फितूर है, जिसमें आदित्य और कटरीना की जोड़ी थी। सभी जानते हैं कि कटरीना की पिछली हिट टाइगर जिंदा है थी, जिसमें वह सलमान खान के ऑपोज़िट थीं।



CAREER SCHOOL

स्थापना दिनांक
1 जुलाई 1996

ADMISSION OPEN

Topper Students
Last Session



पिछले 22 वर्षों से लगातार बच्चों के साथ...

ENGLISH MEDIUM

For Nuresery to 10th











Major Facts

Join
CAREER...

1/ Well Qualified Teachers....

2/ A perfect ratio of Teachers and Students regarding classes...

3/ Complete Caring Atmosphere.

4/ Good and Equipped Class

5/ Value based education like daily classes for Logical Maths, G.K., English Grammar....

6/ CCTV equipped School...

7/ Scientific and Cultural Activities Every Saturday....

8/ And above all Attention on Each and Every Student of the School....

CAREER SCHOOL

ENGLISH MEDIUM
BEHIND STADIUM STREET
RAIGARH C.G.
07762-221359

स्वा.मी. मुद्रक प्रकाशक तथा संपादक सी.बी.वर्मा द्वारा न्यायसाक्षी प्रिंटेर्स, प्लॉट नं. 327, वार्ड नं. 24, श्रीराम कॉलेजी रोड रायगढ़ से मुद्रित एवं प्रकाशित फोन 07762-221359 पी.आर.बी. अधिनियम के तहत खबरों के चयन के लिए जिम्मेदार ई-मेल - nyaysakshi@gmail.com- www.nyaysakshi.com RNI NO.-CHHIN19631